

## خدمت خلق فاؤنڈیشن کی جانب سے ضلع میرپورخاص کے بارش اور سیلاب متاثرین میں ایک کروڑ 30 لاکھ روپے سے زائد مالیت کی غذائی اجناس، ادویات اور امدادی سامان تقسیم کیا جا چکا ہے، ڈاکٹر صغیر احمد امدادی سرگرمیوں کے حوالے سے صحافیوں کو بریفنگ

میرپورخاص --- 11، اکتوبر 2011ء

ایم کیو ایم کی رابطہ کمیٹی کے رکن و حق پرست صوبائی وزیر صحت ڈاکٹر صغیر احمد نے کہا کہ ایم کیو ایم کے فلاحی ادارے خدمت خلق فاؤنڈیشن کے زیر اہتمام ضلع میرپورخاص میں بارش اور سیلاب سے متاثرین میں ایک کروڑ 30 لاکھ روپے سے زائد مالیت کی غذائی اجناس، ادویات اور امدادی سامان تقسیم کیا جا چکا ہے۔ یہ بات انہوں نے میرپورخاص میں صحافیوں کو خدمت خلق فاؤنڈیشن کی جاری امدادی مہم کے حوالے سے بریفنگ دیتے ہوئے کہی۔ اس موقع پر حق پرست صوبائی وزیر عادل صدیقی، حق پرست ارکان صوبائی اسمبلی معین خان، فہیم احمد الطانی، عامر معین، ایم کیو ایم اندرون سندھ تنظیمی کمیٹی کے انچارج فرید احمد، رکن زبیر احمد خان اور ایم کیو ایم میرپورخاص زون کے انچارج عظیم دانش بھی موجود تھے۔ ڈاکٹر صغیر احمد نے صحافیوں کو بریفنگ دیتے ہوئے بتایا کہ میرپورخاص کے سیلاب و بارش متاثرین میں خدمت خلق فاؤنڈیشن کی جانب سے خشک راشن، ادویات، منرل واٹر اور ضروریات زندگی کی بنیادی اشیاء کی فراہمی کے علاوہ تعلقہ جھڑو، تعلقہ ڈگری، یوسی نمبر 7 میں متاثرین کیلئے میڈیکل کمپ لگائے گئے اور موبائل ٹیمیں بھیجیں گئیں جبکہ جناح ہال بلدیہ میرپورخاص میں 16 ستمبر سے 14 اکتوبر تک فیلڈ اسپتال کام کرتا رہا متاثرین کو لاکھوں روپے مالیت کی ادویات مفت فراہم کی گئیں۔ انہوں نے کہا کہ متاثرین سیلاب اور بارش میں خدمت خلق فاؤنڈیشن کی جانب سے خیمے بھی تقسیم کئے گئے۔ انہوں نے کہا کہ میرپورخاص میں جب سیم نالے میں شگاف پڑا تو زونل انچارج عظیم دانش، حق پرست رکن سندھ اسمبلی فہیم احمد الطانی و دیگر اراکین زونل کمیٹی نے سینکڑوں کارکنوں کے ہمراہ رات 2 بجے شگاف کو پر کرنے کیلئے امدادی سرگرمیوں میں حصہ لیا جس سے میرپور خاص کو تباہی بچا لیا گیا۔ انہوں نے کہا کہ شہر سے بارش کے پانی کی نکاسی کیلئے کراچی سے جیننگ و سکن و ہیبل منگوائی گئیں، حیدرآباد سے ایک سیکشن و ہیبل بھی منگوائی گئی اور ایم کیو ایم کے کارکنان و ذمہ داران نے TMA کے عملے کے ساتھ مل کر شہر سے باش کے پانی کی نکاسی کیلئے رات دن انتھک محنت کی۔ انہوں نے مزید کہا کہ بارش متاثرین کیلئے حیدرآباد سے پانچ عدد ڈریکٹر ٹرالی بھی منگوائی گئیں جنکے ذریعے بارش سے متاثر ہونے والے افراد کو محفوظ مقامات پر منتقل کیا گیا جبکہ خدمت خلق فاؤنڈیشن کی جانب سے ریلیف کیمپوں میں موجود متاثرین میں کھانا بھی تقسیم کیا جاتا رہا۔ ڈاکٹر صغیر احمد نے کہا کہ کئی انسانیت کی خدمت ہی ایم کیو ایم کا خاصہ ہے اور ایم کیو ایم کے فلاحی ادارے خدمت خلق فاؤنڈیشن کی سیلاب اور بارش متاثرین کیلئے کی جانے والی امدادی سرگرمیوں کو دنیا بھر میں سراہا جا رہا ہے اور قدر کی نگاہ سے دیکھا جا رہا ہے۔ انہوں نے کہا کہ میرپورخاص میں بارش و سیلاب متاثرین کیلئے جاری امدادی سرگرمیوں کی نگرانی کیلئے ایم کیو ایم کی رابطہ کمیٹی کے اراکین، حق پرست وزراء، ارکان اسمبلی نے مسلسل دورے کئے اور امدادی کاموں کو مربوط اور منظم رکھنے پر کارکنوں اور ذمہ داروں کو قائد تحریک جناب الطاف حسین کی جانب سے خراج تحسین بھی پیش کیا گیا۔

جناب الطاف حسین کی ہدایت پر حق پرست صوبائی وزیر عادل صدیقی نے اپنے خصوصی فنڈ سے میرپورخاص میں لگائے گئے 2 فلٹر پلانٹس کا افتتاح کر دیا گیا  
تھامس آباد فلٹر پلانٹ 2 کروڑ کی لاگت اور سٹیلاٹ ٹاؤن فلٹر پلانٹ 21.5 ملین کی لاگت سے لگائے گئے ہیں  
یہ فلٹر پلانٹس یومیہ کی بنیاد پر 3 لاکھ گیلن پانی فلٹر کرنے کی صلاحیت رکھتے ہیں

میرپورخاص --- 11، اکتوبر 2011ء

قائد تحریک جناب الطاف حسین کی خصوصی ہدایت پر حق پرست صوبائی وزیر برائے پبلک ہیلتھ انجینئرنگ عادل صدیقی نے اپنے خصوصی فنڈ سے میرپورخاص میں 2 فلٹر پلانٹس کا افتتاح کر دیا گیا یہ فلٹر پلانٹس یومیہ کی بنیاد پر 3 لاکھ گیلن پانی فلٹر کرنے کی صلاحیت رکھتے ہیں۔ میرپورخاص تھامس آباد فلٹر پلانٹ 2 کروڑ کی لاگت اور سٹیلاٹ ٹاؤن فلٹر پلانٹ 21.5 ملین کی لاگت سے لگائے گئے ہیں جن سے شہریوں کو ٹینکروں کے ذریعے روزانہ ساڑھے 3 لاکھ گیلن پانی فراہم کیا جائے گا۔ اس سلسلے میں میرپورخاص میں ایک افتتاحی تقریب منعقد ہوئی جس میں ایم کیو ایم کی رابطہ کمیٹی کے رکن و حق پرست صوبائی وزیر برائے صحت ڈاکٹر صغیر احمد، حق پرست ارکان سندھ اسمبلی فہیم احمد الطانی، عامر معین، معین خان، ایم کیو ایم اندرون سندھ تنظیمی کمیٹی کے انچارج فرید احمد، رکن زبیر احمد خان، ایم کیو ایم میرپورخاص زون کے انچارج عظیم دانش و اراکین کے علاوہ عمائدین نے بڑی تعداد میں شرکت کی۔ قبل ازیں ایم کیو ایم کی رابطہ کمیٹی کے رکن و صوبائی اسمبلی ڈاکٹر صغیر احمد و حق پرست صوبائی وزیر عادل صدیقی نے تھامس آباد واٹر ورکس اور سٹیلاٹ ٹاؤن واٹر ورکس فلٹر پلانٹس کا افتتاح کیا اور اہلپان میرپورخاص کو قائد تحریک جناب الطاف حسین کی جانب سے دلی مبارکباد پیش کی۔ افتتاحی تقریب سے خطاب کرتے ہوئے حق پرست صوبائی

وزیر عادل صدیقی نے کہا کہ پینے کے صاف پانی کی کمی کو پورا کرنے کیلئے آراؤ فلٹر پلانٹ کے ذریعے کینالوں کا پانی فلٹر اور نمکین پانی کو میٹھا کیا جائے گا۔ انہوں نے کہا کہ اس سے قبل قائد تحریک جناب الطاف حسین کی ہدایت پر ضلع ساگھڑ میں بھی 3 آراؤ فلٹر پلانٹ لگائے گئے ہیں۔ انہوں نے کہا کہ قائد تحریک جناب الطاف حسین نے حق پرست منتخب نمائندوں کو یہ تلقین رہی ہے کہ وہ انسانیت کی بلا تفریق خدمت انجام دیں اور اس ضمن میں کوئی کٹرباتی نہ رکھیں۔

## پانچ سالہ بچی کے ساتھ زیادتی کے واقعہ میں ملوث عناصر درندہ صفت اور معاشرے پر بدنماداغ ہیں، رابطہ کمیٹی واقعہ میں ملوث درندہ صفت اور سماج دشمن عناصر کو گرفتار کر کے انہیں قانون کے مطابق سخت ترین سزا دی جائے متاثرہ بچی اور اس کے اہلخانہ سے رابطہ کمیٹی کا اظہار ہمدردی

کراچی:۔۔۔ 11 اکتوبر، 2011ء

متحدہ قومی موومنٹ کی رابطہ کمیٹی نے راولپنڈی کے علاقے غازی آباد میں پانچ سالہ بچی کے ساتھ زیادتی کے واقعہ پر سخت ترین الفاظ میں مذمت کی ہے اور مطالبہ کیا ہے کہ اس میں ملوث درندہ صفت اور سماج دشمن عناصر کو گرفتار کر کے انہیں عبرتناک سزا دی جائے۔ ایک بیان میں رابطہ کمیٹی نے کہا کہ پانچ سالہ بچی کے ساتھ زیادتی میں ملوث عناصر درندہ صفت اور معاشرے پر بدنماداغ ہیں اور اس فعل میں ملوث ملزمان کو سخت سے سخت سزا دینے سے ہی انصاف کے تقاضوں کو پورا کیا جاسکتا ہے۔ انہوں نے کہا کہ یہ انتہائی شرمناک اور افسوسناک عمل ہے اور اس میں ملوث درندہ صفت عناصر اور سماج دشمن عناصر کسی رعایت کے مستحق نہیں ہیں۔ انہوں نے کہا کہ گزشتہ ماہ بھی پنجاب میں میٹرک کے طالبہ کو اجتماعی زیادتی کا نشانہ بنایا گیا اور اس کی آبرو سے کھیلا گیا جو معاشرے کیلئے ناقابل برداشت عمل ہے۔ انہوں نے کہا کہ ایسا لگتا ہے پنجاب حکومت ایسے درندہ صفت اور سماج دشمنوں کے آگے بے بس ہے یہی وجہ ہے کہ پنجاب میں اس طرح واقعات روزانہ کا معمول بن گئے ہیں۔ انہوں نے حکومت سے مطالبہ کیا کہ راولپنڈی کے علاقے غازی آباد میں پانچ سالہ بچی کے ساتھ زیادتی کے واقعہ میں ملوث درندہ صفت اور سماج دشمن عناصر کو گرفتار کر کے انہیں قانون کے مطابق سخت ترین سزا دی جائے اور متاثرہ بچی اور اس کے اہل خانہ کو انصاف فراہم کرنے کیلئے مزید ٹھوس اور مثبت اقدامات بروئے کار لائے جائیں۔

## پنجاب میں بے گناہ نوجوانوں کے قتل، خواتین سے زیادتی، مظلوم عوام کے ساتھ نا انصافی اور تشدد کے واقعات کی روک تھام کی جائے، ارکان قومی اسمبلی پنجاب پولیس اسٹیٹ بن چکا ہے، عوام کی جان و مال، عزت و آبرو عدم تحفظ کا شکار ہو کر رہ گئی ہے

کراچی:۔۔۔ 11 اکتوبر 2011ء

متحدہ قومی موومنٹ کے حق پرست ارکان قومی اسمبلی نے پنجاب میں بے گناہ نوجوانوں کے قتل، خواتین کے ساتھ زیادتی، مغوی خواتین کی بازیابی، مظلوم عوام کے ساتھ معاشی و سماجی نا انصافی اور تشدد کے بڑھتے ہوئے واقعات کی سخت ترین الفاظ میں مذمت کی ہے اور کہا ہے کہ پنجاب پولیس اسٹیٹ بن چکی ہے اور عوام کی جان و مال کے تحفظ کیلئے حکومت نام کی کوئی چیز کام کرتی دکھائی نہیں دے رہی ہے۔ اپنے مشترکہ بیان میں انہوں نے کہا کہ پنجاب میں پنجاب حکومت اور پولیس شہریوں کی جان و مال کے تحفظ کی اپنی بنیادی ذمہ داریاں نبھانے کے بجائے اٹا عوام کی جان و مال کے دشمن بن بیٹھے ہیں اور پنجاب کے مختلف علاقوں میں پولیس زیادتیوں اور بااثر افراد کی بد معاشیوں کے باعث عوام کی جان و مال اور عزت و آبرو عدم تحفظ کا شکار ہو گئی۔ انہوں نے کہا کہ اگر پنجاب میں مظلوم نوجوانوں کے بہیمانہ قتل، خواتین سے زیادتی، تشدد اور دیگر سماج دشمن واقعات میں ملوث عناصر کے خلاف عملاً کارروائی کی جاتی تو آج صورتحال یکسر مختلف ہوتی۔ انہوں نے مزید کہا کہ عملی طور پر پنجاب کے عوام پنجاب حکومت سے نالاں اور بدظن ہو چکے ہیں اور حکومت اپنے دعوؤں کے باوجود مظلوم عوام اور خواتین کو انصاف کی فراہمی میں مکمل طور پر ناکام ہو چکی ہے۔ حق پرست ارکان قومی اسمبلی نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ پنجاب میں بے گناہ نوجوانوں کے قتل، خواتین کے ساتھ زیادتی، مظلوم عوام کیساتھ نا انصافی اور تشدد کے واقعات کی روک تھام کی جائے، مظلوم عوام کو انصاف کی فراہمی یقینی بنائی جائے اور بااثر افراد اور پولیس میں موجود کالی بھیڑوں سے عوام کی جان و مال کے تحفظ کیلئے فی الفور مثبت اور ٹھوس اقدامات بروئے کار لائے جائیں۔

قوم کی بیٹی عائشہ احد ملک اور ان کے مظلوم خاندان پر مظالم کے خلاف آواز بلند کرنے کے جراتمندانہ اقدام پر جناب الطاف حسین کو خراج تحسین

ایم کیو ایم شعبہ خواتین کے تحت خورشید بیگم سیکریٹریٹ عزیز آباد میں اجلاس، عائشہ احد ملک پر شریف برادران کے

مظالم اور انتقامی کارروائیوں کی سخت ترین الفاظ میں مذمت کی گئی

کراچی۔۔۔ 11 اکتوبر 2011ء

متحدہ قومی موومنٹ شعبہ خواتین کے زیر اہتمام گزشتہ روز خورشید بیگم سیکریٹریٹ عزیز آباد میں اجلاس منعقد ہوا جس میں ایم کیو ایم شعبہ خواتین کی انچارج وارا کین مرکزی کمیٹی اور خواتین کارکنان و ہمدردوں نے بڑی تعداد میں شرکت کی۔ اجلاس میں قوم کی بیٹی عائشہ احد ملک اور ان کے خاندان پر شریف برادران کے مظالم کے خلاف آواز بلند کرنے کے جراتمندانہ اقدام پر قائد تحریک جناب الطاف حسین کو زبردست خراج تحسین پیش کیا گیا اور پنجاب کے بااثر خاندان کی جانب سے عائشہ احد ملک اور ان کے والدین کے ساتھ روا رکھے جانے والے انتقامی سلوک کی سخت ترین الفاظ میں مذمت کی گئی۔ اجلاس سے ایم کیو ایم شعبہ خواتین کی انچارج وارا کین نے خطاب کرتے ہوئے کہا کہ خواتین ملک کی آبادی کا نصف حصہ ہیں اور شریف برادران کی جانب سے قوم کی بیٹی عائشہ احد ملک کے ساتھ غیر قانونی ہتھکنڈے اختیار کر کے دباؤ ڈالنا اور نظر بند کرنا خواتین کے بنیادی انسانی حقوق کی صریحاً خلاف ورزی ہے۔ انہوں نے کہا کہ شریف برادران نے اپنے اختیارات کا ناجائز استعمال کیا ہے اور حمزہ شہباز کی منکوہہ عائشہ احد کو جس طرح جھوٹے مقدمات میں ملوث کیا گیا، انسداد دہشت گردی کی عدالت میں پولیس کی بھاری نفری کے ساتھ پیش کیا گیا، دس روزہ جسمانی ریمانڈ حاصل کیا گیا وہ غیر انسانی ہی نہیں بلکہ غیر اسلامی بھی ہے۔ ایم کیو ایم شعبہ خواتین کی انچارج وارا کین نے گورنر پنجاب لطیف کھوسہ سے مطالبہ کیا کہ قوم کی بیٹی عائشہ احد ملک اور ان کے خاندان پر شریف برادران کے غیر قانونی ہتھکنڈوں اور ظالمانہ سلوک کا سختی سے نوٹس لیا جائے اور قوم کی بیٹی کو جلد از جلد انصاف کی فراہمی یقینی بنائی جائے۔

ایم کیو ایم شعبہ اطلاعات و ویڈیو سیکشن کے رکن خالد محمود کے والد کرم شیر کے انتقال پر رابطہ کمیٹی کا اظہار تعزیت مرحوم کو نئی حسن قبرستان میں سپرد خاک کر دیا گیا

نماز جنازہ و تدفین میں ایم کیو ایم کی رابطہ کمیٹی کے رکن واسع جلیل، حق پرست رکن سندھ اسمبلی، شعبہ جات کے ارکان سمیت دیگر کی شرکت

مرحوم کا سوئم جمعرات کے روز بعد ظہر تا عصر مرحوم کی رہائش گاہ واقع کے ڈی اے اسٹاف کالونی نزد نئی حسن میں ہوگا

کراچی۔۔۔ 11 اکتوبر، 2011ء

متحدہ قومی موومنٹ کی رابطہ کمیٹی نے ایم کیو ایم شعبہ اطلاعات و ویڈیو سیکشن کے رکن خالد محمود کے والد کرم شیر کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی میں رابطہ کمیٹی نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے مرحوم کی مغفرت اور سوگواران کیلئے صبر جمیل کی دعا کی ہے۔ دریں اثناء مرحوم کو نئی حسن قبرستان میں سپرد خاک کر دیا گیا، مرحوم کی نماز جنازہ مقامی مسجد میں ادا کی گئی۔ نماز جنازہ و تدفین میں ایم کیو ایم کی رابطہ کمیٹی کے رکن و شعبہ اطلاعات کے انچارج واسع جلیل، جوائنٹ انچارج قمر منصور، حق پرست رکن سندھ اسمبلی عبدالعزیز فاروقی، شعبہ جات کے ارکان سمیت علاقائی سیکرٹریوں کیلئے کمیٹیوں کے ذمہ داران اور کارکنان کے علاوہ مرحوم کے عزیز واقارب نے بڑی تعداد میں شرکت کی۔ علاوہ ازیں مرحوم کا سوئم جمعرات کے روز بعد نماز ظہر تا عصر مرحوم کی رہائش گاہ واقع کے ڈی اے اسٹاف کالونی نزد نئی حسن میں ہوگا۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی۔۔۔ 11 اکتوبر، 2011ء

متحدہ قومی موومنٹ کی رابطہ کمیٹی نے ایم کیو ایم اندرون سندھ تنظیمی کمیٹی کے رکن علی مرتضیٰ سومرو کے بھائی عبدالقیوم سومرو، لائٹھی سیکرٹریٹ 85 کے کارکن علی کی ہمیشہ محترمہ صابرہ، فیڈرل بی ایریا سیکرٹریٹ 154 کے کارکن عاصم جعفری کے والد سید شاہد ابرار جعفری، فیڈرل بی ایریا سیکرٹریٹ 149 کے کارکن محمد جاوید جہانگیری کی والدہ محترمہ کنیز فاطمہ اور ایم کیو ایم، فیڈرل بی ایریا سیکرٹریٹ 146 کے کارکن طارق وصی کی صاحبزادی الفشاء طارق کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

